



KUNSILL LOKALI TA' HAL QORMI (Città Pinto)

IS-SITT KUNSILL

MINUTI SEDUTA NRU. 07

IT-TNEJN 24 TA' SETTEMBRU 2012

Il-Kunsill Lokali Itaqat nhar it-Tnejn 24 ta' Settembru 2012 fis-7.00 ta' filgħaxija fl-Uffiċċju Amministrattiv tal-Kunsill.

PREŻENTI (Għaxar Kunsilliera)

Rosianne Cutajar, Jesmond Aquilina, Ralph Puli, Bjorn Azzopardi, Robert Reno Cremona, Carmel Farrugia, Jerome Caruana Cilia, Margaret Mercieca, Antoine Saliba u Sean Meli.

Il-Kunsillier Jason Busuttil kien skuzat minħabba impenji ta' xogħol.

TALBA

Is-Sindku Rosianne Cutajar qalet it-talba.

07/01 MINUTI TAS-SEDUTA NRU. 06

Is-Sindku Rosianne Cutajar ressqet għall-approvazzjoni tal-Kunsill il-Minuti tas-Seduta Nru. 06 li nżammet nhar l-Erbgħa 1 ta' Awwissu 2012, minuti li kienu ċċirkulati u li ttieġdu bħala moqrija.

Il-Kunsillier Bjorn Azzopardi issekonda l-mozzjoni.

Ivvutaw Favur Għaxar Kunsilliera (10) preżenti. Hadd ma vvota kontra u ma kien hemm l-ebda Astensjoni.

Il-Minuti tas-Seduta numru 06 ġew approvati unanimament u ffirmati mis-Sindku u mis-Segretarju Eżekuttiv.

07/02 MILL-MINUTI / KOMUNIKAZZJONIJIET MIS-SINDKU

07/02/01 Is-Sindku infurmat lill-Kunsill li l-Kunsill taż-Żgħażaġħ applika għall-fondi tal-Unjoni Ewropea għall-*Youth Exchange*.

- 07/02/02** **Is-Sindku** infurmat li l-Kunsill gie avvicinat mill-kuntrattur li għandu l-kuntratt tax-xogħlijiet fil-komun fil-bini tal-Gvern fejn staqsa meta se jkompli x-xogħol skont il-kuntratt minkejja li l-iskema tal-*Housing* inbiddlet. Il-Kunsill iddeċieda sabiex jieħu parir mingħand l-Awtorita' tad-Djar u mingħand l-Avukat tal-Kunsill qabel ma jirrispondih li l-kuntratt tiegħu gie tterminat għall-fatt li m'hemmx xogħlijiet xi jkompli ladarba l-iskema tal-*Housing* m'għadiex fis-sehħ.
- 07/02/03** **Il-Vici-Sindku Jesmond Aquilina** gibed l-attenzjoni tas-Sindku Rosianne Cutajar dwar il-fatt li huwa seta' kien infurmat bl-iżviluppi li kien hemm fuq il-proġett tal-*Heritage Trail* u bil-laqqgħa li nżammet mal-Gal Xlokk, ladarba dan kien proġett li beda proprju mill-Kunsill preċedenti. Is-Sindku Rosianne Cutajar wiegħbet li l-laqqgħa kienet waħda informali u li l-permess ħareġ proprju fis-17 ta' Settembru 2012.
- 07/02/04** **Il-Vici-Sindku Jesmond Aquilina** gibed l-attenzjoni dwar il-fatt li gie avvicinat minn membri tal-istaff li kkonfidaw miegħu li ma fadlilhomx motivazzjoni. **Is-Segretarju Eżekuttiv Kenneth Brincat** għandu jiltaqa' mal-istaff biex jara xi problemi hemm f'dan ir-rigward.
- 07/02/05** **Il-Vici-Sindku Jesmond Aquilina** gibed l-attenzjoni tal-Kunsill sabiex meta jinħarġu kwotazzjonijiet li jkunu urġenti għandha tittiehed deċiżjoni mmedjata u mhux nistennew seduta tal-Kunsill. Il-Vici-Sindku irrefera għall-kwotazzjonijiet tat-tindif tal-culverts li minħabba l-problema tal-għargħar f'Hal Qormi, dan ix-xogħol għandu jsir malajr kemm jista' jkun. Il-Kunsill qabel li fil-futur is-Segretarju Eżekuttiv għandu jibda jikkomunika mal-Kunsilliera permezz ta' email u tittiehed deċiżjoni fi żmien qasir ladarba l-materja tkun urġenti.
- 07/02/06** **Il-Vici-Sindku Jesmond Aquilina** gibed l-attenzjoni dwar il-fatt li hemm bżonn toħroġ b'mod urġenti is-sejħa ta' kwotazzjonijiet għall-manutenzjoni / restawr tal-istatwi tal-Madonna tar-Rużarju, San Pawl, San Gorg u San Bastjan. Il-Kunsill qabel li għandu joħroġ sejħiet separati għal kull statwa.
- 07/02/07** **Is-Sindku Rosianne Cutajar stiednet l-is-Segretarju Eżekuttiv** iressaq l-iskeda ta' kwotazzjonijiet (DOK A) li giet approvata mill-Kunsill *nem.con*
- 07/02/08** **Il-Vici-Sindku Jesmond Aquilina** gibed l-attenzjoni dwar il-fatt li ma kienx mistieden għal-laqqgħat li saru man-Nurseries. Is-Sindku irrispondiet li għal-laqqgħat kien hemm is-Sindku u ż-żewġ kunsilliera responsabbli mill-iSport. **Il-Vici-Sindku Jesmond Aquilina** qal li huwa ma jaqbilx li l-Dielja titqassam mit-tfal tan-Nurseries għaliex dawn ikunu esposti għal periklu kkawżat mit-traffiku.
- 07/02/09** **Il-Kunsillier Bjorn Azzopardi** staqsa dwar il-kwotazzjonijiet li kien hemm għall-kors tal-*make up*. Gie spjegat li peress li ma kenitx ħarġet sejħa, għaliex dan il-kors kellu ħlas li huwa taħt il-parametri ta' *direct*

order, kienu intalbu kwotazzjonijiet mingħand żewġ persuni differenti. Peress li kien hemm diversjoni ta' opinjonijiet dwar l-għażla, il-Kunsillier Ralph Puli issuggerixxa li ssir laqgħa bejn is-Sindku Rosianne Cutajar, u l-kunsilliera responsabbli mill-Edukazzjoni Bjorn Azzopardi u Robert Cremona sabiex jagħżlu l-kriterji għas-sejha ġdida ta' kwotazzjonijiet. Il-Kunsill qabel ma' dan is-suggeriment.

07/02/09 Il-Kunsilliera Margaret Mercieca ħarġet mil-laqgħa fit-8.45pm.

07/02/10 Is-Sindku Rosianne Cutajar infurmat lill-Kunsill li kienet ser tiġi organizzata attivita' soċjali fit-28 ta' Settembru 2012. **Il-Viċi-Sindku Jesmond Aquilina** fakkar li l-organizzazzjoni ta' din l-attivitá għandha ssir skont il-proċeduri.

07/03 PAGAMENTI GHAX-XAHAR TA' AWWISSU 2012

Is-Sindku ressqet għall-attenzjoni tal-Kunsill il-lista ta' pagamenti għax-xahar ta' Awwissu 2012, dokumenti li kienu ċċirkulati u li ttieħdu bħala moqrija u wara pproponiet l-approvazzjoni tal-pagamenti. **DOK 'A1-4'**

- a) Pagamenti li għad iridu jsiru għax-xahar ta' Awwissu 2012
- b) *Bank Payments* Awwissu 2012
- c) *Petty Cash* Awwissu 2012

Saret spjega tal-pagamenti mressqa u wara s-Sindku pproponiet l-approvazzjoni tal-pagamenti kollha.

Il-Kunsillier Sean Meli ssekonda.

Ivvutaw Favur Disa' Kunsilliera (09) preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva l-pagamenti kollha.

07/04 MOZZJONIJIET

07/04/01 MOZZJONI 36/2012(VI)

Il-Kunsillier Antoine Saliba Haig ressaq il-mozzjoni Nru36/2012 (VI).

Nipproponi li l-qasam tal-Ħidma Internazzjonali li tinkludi Ġemellaġġi, Turizmu u *EU Funding* ikollu Sotto-Kumitat ippresedut minni u mis-Sindku iffurmat mill-persuni t'hawn taħt:

Marvin Zammit
Duane Chetcuti
Warren Sammut

Nipproponi l-approvazzjoni tal-Kunsill biex dawn ikunu membri f'dan is-Sotto Kunitat.

Il-Viċi-Sindku Jesmond Aquilina ssekonda il-mozzjoni.

Ivvutaw Favur il-Disgħa (09) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 36/2012 (VI).

07/04/02 MOZZJONI NRU 37/2012(VI)

Il-Kunsillier Sean Meli ressaq il-mozzjoni Nru 37/2012 (VI).

“Peress li l-Kunsill ġie infurmat li l-art li hemm bejn Triq is-Sienja u Vjal de La Cruz, li tinsab abbandunata u mitluqa, hija art governattiva;

Peress li l-Kunsill Lokali ġie infurmat mid-Dipartiment tal-Artijiet, li f'każ li l-Kunsill mhuwiex interessat fiha, ser joħroġ sejha għall-offerti biex din tingħata lill-privat;

Peress li jekk din l-art tingħata lill-privat, ikun hemm riskju li din l-art tiġi abbandunata b'inkonvenjenzi għar-residenti, bħalma ġara fil-passat;

Nipproponi biex il-Kunsill Lokali iressaq talba għad-devoluzzjoni ta' din l-art lid-Dipartiment tal-Gvern Lokali u sabiex is-Segretarju Eżekuttiv flimkien mal-Perit tal-Kunsill jieħdu f'idejha il-proċedura biex din l-art tiġi devoluta lill-Kunsill.”

Il-Kunsillier Bjorn Azzopardi ssekonda l-mozzjoni.

Ivvutaw Favur Disa' (09) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 37/2012 (VI).

07/04/03 MOZZJONI NRU 38/2012(VI)

Il-Kunsillier Jesmond Aquilina ressaq mozzjoni Nru 38/2012 (VI),

f'isem il-**Kunsillier Jason Busuttil** peress li kien skużat.

“Peress li mill-fondi għall-attività *Lejl f' Casal Fornaro* naqqsu mill-iskema minn €6000 għal €4000;

Nipproponi li għal din is-sena biss il-Kunsill iħallas l- *extra duty* tal-Pulizija kif wkoll it tindif biex b'hekk din l-attività tista' tibqa' tilhaq il-livell meħtieġ filwaqt li nibqgħu nsostnu l-ħidma volontarja tal-għaqdiet tagħna .”

Is-Sindku Rosianne Cutajar ssekondat din il-mozzjoni.

Ivvutaw Favur id-Disa' (09) Kunsilliera prezenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 38/2012 (VI).

Is-Sindku Rosianne Cutajar għamlet riferenza għal xandiriet li dehru fuq il-mezzi tax-xandir dwar din l-attività, fejn iddikjarat li fl-ebda ħin il-Kunsill ma' għamel xi theddid lill-organizzaturi u xhieda ta' dan hija anke din il-mozzjoni li tressqet u approvata illum.

Il-Vici-Sindku Jesmond Aquilina xtaq jagħti l-prosit lill-organizzaturi tal-attività li kienet waħda ta' suċċess kbir. **Il-Kunsillier Ralph Puli** ingħaqad mal-Vici-Sindku biex jifraħ lill-organizzaturi tas-suċċess li kisbet din l-attività'.

07/04/04 MOZZJONI NRU 39/2012(VI)

Il-Kunsillier Bjorn Azzopardi ressaq il-mozzjoni Nru 39/2012 (VI).

“Wara li ġejt avviċinat minn diversi residenti dwar in-numru ta' incidenti li qed isiru ta' spiss fil-kantuniera ta' bejn Triq is-Sagħtar u Triq ir-Rignu, nipproponi li gejj:

1. Ir-road markings fil-kantunieri (Ritratti 2 u 3) jinżebgħu sofor jew b'tali mod li jkun aktar ċar li parkeġġ mhux possibli f'dawn il-kantunieri.
2. Titwaħħal mera mal-arblu tad-dawl indikat f'ritratti 1 u 2 li żżid il-viżibilita' lis-sewwieqa li jkunu ħerġin minn Triq ir-Rignu.
3. Issir konsultazzjoni mar-residenti tat-toroq imsemmija dwar il-possibilita' li Triq ir-Rignu ssir one-way.
4. Jekk il-maġġoranza taqbel mal-one way, il-Kunsill Lokali jibda l-proċess ma' Transport Malta biex Triq ir-Rignu ssir one-way.”

Il-Kunsillier Sean Meli ssekonda il-mozzjoni kif emendata.

Ivvutaw Favur Disa' (09) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 39/2012 (VI). Il-Kunsill qabel li għandu jagħmel is-sinjali kif imsemmija f'punti 1 u 2, filwaqt li għandu jibda l-proċess ta' konsultazzjoni mar-residenti dwar il-possibiltà li Triq ir-Rignu ssir *one-way*.

07/04/05 MOZZJONI NRU 40/2012(VI)

Il-Kunsillier Antoine Saliba Haig ressaq il-mozzjoni Nru 40/2012 (VI).

“Qiegħed nipproponi idea li harget mill-Kunsill Lokali taż-Żgħażaġh li fil-ġlieda kontra l-illiteriżmu, Hal Qormi jkun l-ewwel Kunsill Lokali li jibda l-proġett tal-book box, li jikkonsisti fit-tibdil tat-*telephone boxes* ħomor antiki, jew il-bini tagħhom, għal-librerija żgħira. Din l-idea harget minn non profit organization grupp li jixtieq idanhal dan il-kuncett għewwa Malta.

L-idea taħdem billi persuna jiffa ktieb għewwa il-book box (librerija) u jiehu wieħed lura sabiex b'hekk jkun hemm *exchange* ta' kotba.

Għalhekk qiegħed nipproponi li l-Kunsill Lokali jibda' dan il-proġett bix-xiri ta' telephone boxes ħomor.”

Il-Kunsillier Robert Cremona ssekonda il-mozzjoni kif emendata.

Ivvutaw Favur Disa' (09) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 40/2012 (VI). Il-Kunsill għandu joħroġ sejha għall-kwotazzjonijiet għax-xiri ta' żewġ *book boxes*.

07/04/06 MOZZJONI NRU 41/2012(VI)

Il-Kunsillier Sean Meli ressaq il-mozzjoni Nru 41/2012 (VI).

“Qed nipproponi li bħala Kunsill Lokali Hal Qormi (Citta Pinto) jkollu l-klabb tal-mixi. Dan se jkun qed isir ukoll flimkien ma' stabbilimenti relatati mas-saħħa għewwa Hal Qormi.

Għalhekk qed nipproponi t-twaqqif tal-Qormi Local Council Walking club u kif ukoll li l-unika spejjeż min-naħa tal-Kunsill Lokali jkun l-marki li jimmarkaw ir-rotot u kif ukoll il-flokkijiet relatati ma' dan il-klabb.”

Il-Kunsillier Robert Cremona ssekonda il-mozzjoni kif emendata.

Ivvutaw Favur Disa' (09) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 41/2012 (VI).

07/04/07 MOZZJONI NRU 42/2012(VI)

Il-Charles Farrugia ressaq il-mozzjoni Nru 42/2012 (VI).

“Qed nipproponi din il-mozzjoni sabiex jitpoġġew *planters* bi pjanti minn Zammit Nurseries bil-logo tiegħu fuqhom fin-naħa ta’ fejn għamel l-għargħar (Triq Il-Mitħna) wara li offra li jagħmilhom a spejjeż tiegħu.”

Il-Kunsillier Sean Meli ssekonda il-mozzjoni kif emendata.

Ivvutaw Favur Disa' (09) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-Mozzjoni 42/2012 (VI).

07/04/08 Il-Kunsillier Antoine Saliba Haig gie skużat.

07/05 RAPPORTI

07/05/01 RAPPORT MILL-BORD TAL-AĠĠUDIKAZZJONI: – SERVIZZ TA’ ACCOUNTANT

Is-Segretarju Eżekuttiv Kenneth Brincat ressaq ir-Rapport tal-Bord tal-Agġudikazzjoni dwar Servizz ta’ *Accountant* li kien jikkonsisti f’dan li ġej:

“Is-sejħa għall-offerti dehret fil-ħarġa tal-Gazzetta tal-Gvern ta' nhar it-Tlieta, 17 ta’ Lulju 2012, kif ukoll fil-Gazzetta Lokali ta' nhar l-Erbgħa 18 ta’ Lulju 2012 , liema sejħa għalqet nhar il-Ġimgħa, 17 ta’ Awwissu 2012 fl-12.00pm.

Il-Kaxxa tat-Tenders infetħet fit- 17 ta’ Awwissu 2012, mis-Segretarju Eżekuttiv Kenneth Brincat, fil-preżenza tas-Sindku Rosianne Cutajar u tal-Kunsilliera Charles Farrugia u Sean Meli.

Għal din is-sejħa, l-Kunsill irċieva tliet (3) offerti;

- | | |
|-------------------|------------------|
| 1. Nexia BT | €5,145 kull sena |
| 2. DConsulta | €5,946 kull sena |
| 3. 3a Accountants | €6,440 kull sena |

Il-Bord, kompost mis-Sindku Rosianne Cutajar, mill-Viċi Sindku Jesmond Aquilina, u mill-Kunsilliera Margaret Mercieca (fl-assenza tal-Kunsillier Ralph Puli) u Bjorn Azzopardi, kif imwaqqaf fis-Seduta numru 4 ta' nhar it-Tnejn 6 ta' Gunju 2012, ltaqa' biex jiddiskuti dawn l-offerti.

Fid-29 ta' Awwissu, il-Bord iltqa' mat-tlett applikanti fejn gie ikkonfermat li Nexia BT u DConsulta m'għandhom esperjenza ta' xogħol ta' *accountant* ta' ħames snin ma' Kunsilli Lokali oħrajn u għaldaqstant, peress li din kienet waħda mir-rekweżiti mitluba fl-offerta, dawn iż-żewġ offerti ġew meqjusa bħala mhux validi. Nexia BT ikkonfermaw li għandhom esperjenza ta' sentejn mal-Kunsill Lokali Cospicua u madwar sena mal-Reġjun Ċentrali, filwaqt li DConsulta bħala *accountants* għandhom esperjenza ta' sentejn mal-Kunsill Lokali Mosta u ffit xhur mal-Kunsill Lokali Santa Luċija. DConsulta semmew ukoll li għamlu xi żmien qasir "jgħinu lill-Kunsill Lokali Għargħur", liema informazzjoni ma gietx ikkonfermata mill-Kunsill Lokali Għargħur.

Il-Bord ikkonferma li l-offerta ta' 3A Accountants hija skont ir-rekweżiti, fejn l-istess kumpanija hija dik li għandha l-kuntratt preċedenti u l-Kunsill kien sodisfatt bix-xogħol mogħti tul is-snin li ilha mqabba mal-Kunsill.

Għaldaqstant, l-Bord jirrakkomanda biex tiġi magħżula l-offerta ta' 3A Accountants, peress li hija l-unika offerta konformi mar-rekweżiti u peress li s-servizz mogħti minn din il-kumpanija lill-istess Kunsill Lokali fis-snin passati kien wieħed impekkabbli."

Is-Segretarju Eżekuttiv ġab għall-attenzjoni korrispondenza mibgħuta minn Nexia BT (DOK B). **Is-Segretarju Eżekuttiv** ressaq ukoll ċertifikat maħruġ mill-MFSA li juri li l-kumpanija rrakomandata ilha mwaqqfa għal aktar minn ħames snin.

Il-Viċi-Sindku Jesmond Aquilina ippropona mozzjoni biex jiġi approvat dan ir-Rapport fejn il-Bord irrakkomanda li l-kuntratt jingħata lil 3A Accountants peress li hija l-unika offerta konformi mar-rekweżiti u peress li s-servizz mogħti minn din il-kumpanija lill-istess Kunsill Lokali fis-snin passati kien wieħed impekkabbli.

Il-Kunsillier Ralph Puli issekonda l-mozzjoni.

Ivvutaw Favur Tmien (08) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-mozzjoni fejn il-kumpanija 3A Accountants tingħata l-kuntratt għal Servizz ta' Accountant mill-1 ta' Ottubru 2012 sa 30 ta' Settembru 2015.

07/05/02

RAPPORT MILL-BORD TAL-AĠĠUDIKAZZJONI: – MANUTENZJONI U ZAMMA TA' GONNA U SOFT AREAS

Is-Segretarju Eżekuttiv Kenneth Brincat ressaq ir-Rapport tal-Bord tal-Aġġudikazzjoni dwar Manutenzjoni u Żamma ta' Gonna u Soft Areas li kien jikkonsisti f'dan li ġej:

“Is-sejha għall-offerti dehret fil-ħarġa tal-Gazzetta tal-Gvern ta' nhar it-Tlieta, 17 ta' Lulju 2012, kif ukoll fil-Gazzetta Lokali ta' nhar l-Erbgħa 18 ta' Lulju 2012, liema sejha għalqet nhar il-Ġimgħa, 17 ta' Awwissu 2012 fl-12.00pm.

Il-Kaxxa tat-Tenders infetħet fit-17 ta' Awwissu 2012, mis-Segretarju Eżekuttiv Kenneth Brincat, fil-preżenza tas-Sindku Rosianne Cutajar u tal-Kunsilliera Charles Farrugia u Sean Meli.

Għal din is-sejha, l-Kunsill irċieva żewġ (2) offerti;

- | | |
|-------------------------|-------------------|
| 1. ELC Ltd | €60,000 kull sena |
| 2. WM Environmental Ltd | €56,500kull sena |

Il-Bord, kompost mis-Sindku Rosianne Cutajar, mill-Viċi Sindku Jesmond Aquilina, u mill-Kunsilliera Margaret Mercieca (fl-assenza tal-Kunsillier Ralph Puli) u Charles Farrugia, kif imwaqqaf fis-Seduta numru 4 ta' nhar it-Tnejn 6 ta' Gunju 2012, ltaqa' biex jiddiskuti dawn l-offerti.

Fit-30 ta' Awwissu, il-Bord iltaqa' maż-żewġ applikanti fejn ġie ikkonfermat dan li ġej :-

ELC Ltd :- Dr. Ronald Cuschieri attenda f'isem il-kumpanija ELC Ltd fejn spjega l-kumpanija tiegħu li għandha l-kuntratt eżistenti mal-Kunsill Lokali ta' Qormi, din is-sena diġa' ħawlet 68 elf xitla go ta' Qormi liema ammont għandu jlaħhaq il-mitt elf sa' l-aħħar tas-sena (jekk ikomplu bit-tender). Dr Cuschieri semma wkoll li ELC għandhom f'idejhom il-kuntratt ta' 37 Kunsill Lokali ieħor. Huwa semma li ELC qegħdin f'pożizzjoni privileġġata għax jipproduċu l-pjanti huma stess, filwaqt li kompli jgħid li l-ELC Ltd ilha 10 snin titħaddem b'suċċess u hija għaqda ta' 4 kumpaniji differenti li d-deċiżjonijiet joħduhom dejjem f'daqqa.

WM Environmental Ltd :- Is-Sur Wilson Mifsud attenda f'isem il-kumpanija WM Environmental Ltd. Is-Sindku staqsi lis-Sur Mifsud jekk jafx x'jirrikjedi x-xogħol, u s-Sur Mifsud semma li hu ilu jagħmel dan ix-xogħol fil-Figura għal 8 snin, f'Haż Żebbuġ għal 7 snin u issa ħa wkoll l-istess tender fiż-Żejtun. Meta mistoqsi kemm se jiddedika impjegati għal ta' Qormi, s-Sur Mifsud qal li jaħseb li ta' Qormi jista'

jaħdmu bi 3 persuni full time. Is-Sur Mifsud semma li huwa aktar mitfuħ fuq tenders ta' Ġbir ta' skart fejn semma li għandu 10 scammels u fuq tenders ta' Knis ta' toroq fejn jagħmel dan ix-xogħol b'suċċess f'diversi Kunsilli Lokali. Is-Sur Mifsud semma li bħalissa m'għandux nies biżżejjed biex jiddedika għat-tender ta' Ħal Qormi għax għadu kif ha tender tal-Qawra u Bugibba.

Il-Bord jirrakomanda li tintgħażel l-offerta ta' ELC Ltd peress li stante li m'hemmx differenza kbira bejn iż-żewġ offerti, l-orħos offerent iddikjara li ma jistax jagħti garanzija li jkollu ħaddiema biżżejjed biex jagħti s-servizz rikjest fl-offerta, u peress li l-kumpanija magħżula hija dik li għandha l-kuntratt preċedenti fejn il-Kunsill kien sodisfatt bix-xogħol mogħti tul is-snin li ilha mqabbda mal-Kunsill meta jiġi kkunsidrat l-ammont ta' xogħol addizzjonali li tagħti b'xejn din il-kumpanija lill-Kunsill Lokali.

Il-Bord qabel li dan il-kuntratt jingħata għal sena li jista' jiġi mġedded sa massimu ta' tlett snin."

Il-Vici-Sindku Jesmonda Aquilina ippropona mozzjoni biex jiġi approvat dan ir-Rapport fejn il-Bord irrakkomanda li l-kuntratt jingħata lil ELC Ltd peress li stante li m'hemmx differenza kbira bejn iż-żewġ offerti, l-orħos offerent iddikjara li ma jistax jagħti garanzija li jkollu ħaddiema biżżejjed biex jagħti s-servizz rikjest fl-offerta, u peress li l-kumpanija magħżula hija dik li għandha l-kuntratt preċedenti fejn il-Kunsill kien sodisfatt bix-xogħol mogħti tul is-snin li ilha mqabbda mal-Kunsill meta jiġi kkunsidrat l-ammont ta' xogħol addizzjonali li tagħti b'xejn din il-kumpanija lill-Kunsill Lokali.

Is-Sindku Rosianne Cutajar ssekondat l-mozzjoni.

Ivvutaw Favur Tmien (08) Kunsilliera preżenti. Ħadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-mozzjoni sabiex il-kuntratt ta' Żamma u Manutenzjoni ta' Ġonna u Soft Areas jingħata lill-ELC għal sena mill-1 ta' Ottubru 2012 li jista' jiġi mġedded għal perjodu massimu ta' tlett snin.

07/05/03

**RAPPORT MILL-BORD TAL-AĠĠUDIKAZZJONI: –
MANUTENZJONI U KOSTRUZZJONI TA' BANKINI**

Is-Segretarju Eżekuttiv Kenneth Brincat ressaq ir-Rapport tal-Bord tal-Aġġudikazzjoni dwar Manutenzjoni u Kostruzzjoni ta' Bankini li kien jikkonsisti f'dan li ġej:

“Is-sejha għall-offerti dehret fil-ħarġa tal-Gazzetta tal-Gvern ta' nhar it-Tlieta, 17 ta' Lulju 2012, kif ukoll fil-Gazzetta Lokali ta' nhar l-Erbgħa 18 ta' Lulju 2012, liema sejha għalqet nhar il-Ġimgħa, 17 ta' Awwissu 2012 fl-12.00pm.

Il-Kaxxa tat-Tenders infetħet fit-17 ta' Awwissu 2012, mis-Segretarju Eżekuttiv Kenneth Brincat, fil-preżenza tas-Sindku Rosianne Cutajar u tal-Kunsilliera Charles Farrugia u Sean Meli.

Għal din is-sejha, l-Kunsill irċieva erbgħa (4) offerti;

1. Emanuel Baldacchino	Diversi Rati
2. Tenovar Ltd	Diversi Rati
3. Polidano Bros Ltd	Diversi Rati
4. Road Maintenance Services Ltd	Diversi Rati

Il-Bord, kompost mis-Sindku Rosianne Cutajar, mill-Viċi Sindku Jesmond Aquilina, u mill-Kunsilliera Margaret Mercieca (fl-assenza tal-Kunsillier Ralph Puli) u Sean Meli, u l-perit tal-Kunsill William Lewis, kif imwaqqaf fis-Seduta numru 4 ta' nhar it-Tnejn 6 ta' Gunju 2012, itaqa' biex jiddiskuti dawn l-offerti.

Fid-29 ta' Awwissu, il-Bord iltaga' biex jiddiskuti din l-offerta fejn il-Perit ipprezenta ir-rapport tekniku. Il-Perit spjega li peress li huwa diffiċli li jsir paragun tar-rati mitfugħa, huwa għamel eżerċizzju fejn ikkumpara r-rati ta' proġett li diġa sar mill-Kunsill u ta' proġett ieħor li jista' jagħmel il-Kunsill fil-futur. Dan ir-rapport juri li l-offerti l-aktar vantaġġjużi huma ta' Tenovar Ltd, Road Maintenance Ltd u Emanuel Baldacchino f'din l-ordni.

Wara li ntalbet lista ta' xogħlijiet simili tal-kuntratt in kwistjoni li saru minn dawn il-kuntratturi, instab li Tenovar Ltd m'għandhomx esperjenza fuq xogħlijiet simili, filwaqt li l-kuntrattur *Road Maintenance Ltd* għandu ħafna aktar esperjenza minn Emanuel Baldacchino.

Għaldaqstant, il-Bord jirrakomanda li tintgħażel l-offerta ta' Road Maintenance Services Ltd peress li huwa l-aktar kuntrattur li għandu esperjenza valida fuq xogħol simili tal-kuntratt, u l-offerta tiegħu hija relattivament ta' livell ekonomiku approssimattivament l-istess tal-offerta taż-żewġ kuntratturi l-oħrajn.

Il-Bord qabel li dan il-kuntratt jingħata għal sena li jista' jiġi mġedded sa massimu ta' tlett snin.”

Is-Sindku Rosianne Cutajar ressqet mozzjoni biex jiġi approvat dan ir-Rapport fejn il-Bord irrakkomanda li l-kuntratt jingħata lil Road

Maintenance Services Ltd peress li huwa l-aktar kuntrattur li għandu esperjenza valida fuq xogħol simili tal-kuntratt, u l-offerta tiegħu hija relattivament ta' livell ekonomiku approssimattivament l-istess tal-offerta taż-żewġ kuntratturi l-oħrajn.

Il-Kunsillier Sean Meli ssekonda l-mozzjoni

Ivvutaw Favur Tmien (08) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-mozzjoni sabiex il-kuntratt ta' Manutenzjoni u Kostruzzjoni ta' Bankini jingħata lill-RMS għal sena mill-1 ta' Ottubru 2012 li jista' jiġi mġedded għal perjodu massimu ta' tlett snin.

07/05/04 RAPPORT MILL-BORD TAL-AĠĠUDIKAZZJONI: – UPGRADING TA' PLAYING FIELDS

Is-Segretarju Eżekuttiv Kenneth Brincat ressaq ir-Rapport tal-Bord tal-Aġġudikazzjoni dwar Manutenzjoni u Kostruzzjoni ta' Bankini li kien jikkonsisti f'dan li ġej:

Is-sejha għall-offerti dehret fil-ħarġa tal-Gazzetta tal-Gvern ta' nhar it-Tnejn, 12 ta' Ġunju 2012, kif ukoll fil-Gazzetta Lokali ta' nhar l-Erbgħa 14 ta' Ġunju 2012, liema sejha għalqet nhar il-Ġimgħa, 13 ta' Lulju 2012 fl-12.00pm.

Il-Kaxxa tat-Tenders infetħet fit-13 ta' Lulju 2012, mis-Segretarju Eżekuttiv Kenneth Brincat, fil-preżenza tas-Sindku Rosianne Cutajar u tal-Kunsilliera Charles Farrugia u Sean Meli.

Għal din is-sejha, l-Kunsill irċieva ħames (5) offerti;

1.	M Quip Ltd	€54,658.75
2.	Peter Vella	€54,970
3.	Koperattiva Tabelli u Sinjali	€84,262.70
4.	Forestals/ FGL Commercial Services Ltd	€144,870.30
5.	JGC Ltd	Various Options

Il-Bord, kompost mis-Sindku Rosianne Cutajar, mill-Viċi Sindku Jesmond Aquilina, u mill-Kunsilliera Margaret Mercieca (fl-assenza tal-Kunsillier Ralph Puli) u Antoine Saliba kif imwaqqaf fis-Seduta numru 4 ta' nhar it-Tnejn 6 ta' Ġunju 2012, itaq biex jiddiskuti dawn l-offerti.

Il-Bord iltaqa' mal-kuntratturi fil- 25 ta' Lulju 2012, fejn gie ikkonfermat dan li ġej :-

M Quip Ltd ikkonfermaw ir-rati mitfugħa

Peter Vella ikkonferma r-rati fejn iżda gie mitlub jibgħat ritratti tal-*playing equipment* proposti aktar ċari

Koperattiva Tabelli u Sinjali – ma ġewx mistiedna għall-intervista peress li l-offerta kienet għolja wisq.

FGL Commercial Services Ltd ikkonfermaw ir-rati sottomessi fl-offerta.

JGCLtd ikkonfermaw r-rati mitfugħa fejn gie ikkjarifikat li fir-rigward tal-qlugħ u twaħħil taż-żona tas-soft area tiġi meqjusa bħala rata lump sum. Il-kuntrattur sostna li fl-offerta huwa għamel għażliet differenti ta' *playing equipment* differenti.

Fid-29 ta' Awwissu, il-Bord iltaqa' sabiex jiddiskuti dawn l-offerti, flimkien mar-rapport tekniku li pprepara il-Perit tal-Kunsill. (DOK B)

Il-Bord mill-ewwel għadda biex jiddiskuti l-offerti billi elimina l-offerti mitfugħa minn *MQuip Ltd*, *Koptasin*, u *FGL Ltd* peress li dawn kienu għoljin ħafna ikkumparati mal-oħrajn. Fir-rigward tal-offerti ta' *Peter Vella* u ta' *JGC Ltd*, kien diffiċli biex tikkompara r-rati peress li l-*JGC Ltd* taw *options* differenti ta' *playing equipment* differenti. Għaldaqstant il-Bord għażel daww il-*playing equipment* li jixtieq li jkollu fil-bandli, u li huma simili fiż-żewġ offerti taż-żewġ kuntratturi in kwistjoni, fejn it-totali ġew b'dan il-mod :-

Peter Vella - €43,520

JGC Ltd - €47,282

Il-Bord jirrakomanda li tintgħażel l-offerta ta' *Peter Vella* peress li hija l-orħos offerta kif spjegat aktar 'il fuq, u dan sugġett li l-*playing equipment* huwa konformi mal-istandards ewropej."

Is-Sindku Rosianne Cutajar ressqet mozzjoni biex jiġi approvat dan ir-Rapport fejn il-Bord irrakkomanda li l-kuntratt jingħata lil *Peter Vella* peress li hija l-orħos offerta kif spjegat aktar 'il fuq, u dan sugġett li l-*playing equipment* huwa konformi mal-istandards ewropej.

Il-Kunsillier Ralph Puli ssekonda l-mozzjoni

Ivvutaw Favur Tmien (08) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-mozzjoni sabiex il-kuntratt ta' *Upgrading tal-Playing Fields* jingħata lill-*Peter Vella* u li għandu jlesti x-xogħol skont it-termini u l-kundizzjonijiet tal-kuntratt.

07/05/05

Il-Kunsillier Charles Farrugia ġie skużat.

07/05/06 RAPPORT FINANZJARJU SAL-31 TA' MARZU AWDIJAT

Is-Segretarju Eżekuttiv Kenneth Brincat ippreżenta r-rapport finanzjarju għall-perjodu sal-31 ta' Marzu 2012 bl-aġġustament mitluba mill-Awditur wara l-eżercizzju ta' awditjar li kellu jsir wara l-bidla fis-Segretarju Eżekuttiv. **DOK 'C'**

Il-Viċi-Sindku Jesmond Aquilina ippropona mozzjoni biex jiġi approvat dan ir-rapport.

Il-Kunsilliera Ralph Puli issekonda din il-mozzjoni.

Ivvutaw Favur Seba' (07) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva din il-mozzjoni u għaldaqstant ir-rapport finanzjarju awditjat għandu jintbagħat lill-awditur halli jkun jista' joħroġ l-litra ta' Direzzjoni.

07/05/07 QUARTERLY FINANCIAL PERFORMANCE REPORT U FINANCIAL SITUATION INDICATOR REPORT Jan- March & April-July 2012

Is-Segretarju Eżekuttiv poġġa ippreżenta l-ewwel u t-tieni rapport finanzjarju ta' kull tlett xhur – mill-1 ta' Jannar 2012 sat-31 ta' Marzu 201 u mill 1 ta' April sat-30 ta' Gunju 2012, għall-attenzjoni tal-Kunsill, flimkien mar-rapport *Financial Situation Indicator* għall-istess żewġ kwarti tas-sena. Ir-rapporti kienu iċċirkulati u mqassma wkoll mad-dokumenti tas-seduta u ttieħdu bħala moqrija. **DOK 'D1-2'**

Is-Sindku Rosianne Cutajar ipproponiet mozzjoni biex jiġu approvati dawn ir-rapporti.

Il-Kunsilliera Ralph Puli issekonda din il-mozzjoni.

Ivvutaw Favur Seba' (07) Kunsilliera preżenti. Hadd (0) ma vvota kontra u ma kien hemm l-ebda (0) Astensjoni.

Il-Kunsill unanimament approva dawn ir-rapporti.

05706 KORRISPONDENZA

Is-Sindku Rosianne Cutajar ressqet għall-attenzjoni tal-Kunsill din il-

1. Talbiet għall-Bollards –
Triq San Frangisk
Triq Santu Rokku k/m Triq il-Kbira

Il-Kunsill qabel li għandu jressaq it-talbiet lil Transport Malta għall-approvazzjoni.

2. Ittra mit-Transport Malta dwar *Pelican Lights* fi Triq il-Ħammieri fejn wara l-laqqgħa li kienet saret mal-Kunsill u ma' resident, Transport Malta sostniet li t-talba ma gietx milqugħa u li ser tinzamm id-deċiżjoni oriġinali tal-post ippjanat li jsiru *Pelican Lights*.
3. Ittra minn resident fi Pjazza Narbona dwar qlugħ ta' sigar li qed jagħmlu ħsara fil-passaġġ li għadu kemm għamel il-Kunsill, il-Kunsill iddeċieda li dawn is-sigar jinżabru u għandu jikkunsidra l-qlugħ wara li jittieħed parir mill-esperti u wara li jsiru evalwazzjonijiet tal-ispejjeż involuti.
4. Ittra mill-Kumitat Festi Esterni San Ġorġ dwar id-dati tal-attivitajiet li ser jiġu organizzati fis-sena 2013. Il-Kunsill ħa nota ta' dawn l-attivitajiet u ħa jagħmel l-aħjar tiegħu li ma jkunx hemm attivitajiet oħrajn fl-istess dati iżda min-naħa l-oħra ma jistax jobbliga entitajiet oħrajn li ma jagħmlux attivitajiet fl-istess dati.
5. Ittra minn residenti fi Sqagħ fi Triq Il-Ħabbiež li jixtiequ li din l-isqagħ jingħalaq permezz ta' bollard. Peress li f'dan l-isqagħ hemm xi karozzini taż-żwiemel, il-Kunsill qabel li jressaq talba lit-Transport Malta sabiex dan l-isqagħ titwaħħal tabella ta' No Entry għall-vetturi.
6. Talba biex issir *Road Hump* fi Triq Ġue Galea ma gietx approvata.
7. Ittra minn Transport Malta biex ir-road hump fi Triq il-Kummerc tiġi mċekkna mill-gholi tagħha. Il-Kunsill huwa tal-parir li din minflok tiċċaqlaq b'għaxar metri. Il-Kunsill għandu jieħu l-parir tal-perit qabel japprova din il-proposta u jgħaddiha lil Transport Malta.

07/07

INFORMAZZJONI

Il-Vici-Sindku Jesmond Aquilina gie avviċinat dwar xogħlijiet tal-arti minn Pittur Qormi rinomat Emanuel Borg Gauci li jinsabu għall-bejgh. Il-Kunsill iddeċieda li jmur jara dawn il-pitturi u jinkisbu l-prezzijiet qabel tittieħed deċiżjoni finali.

06/08

AĠĠORNAMENT

Kien maqbul li l-laqqgħa li jmiss tinżamm nhar it-Tnejn 15 ta' Ottubru 2012 fis-7:00 ta' fil-għaxija.

Il-laqqgħa ntemmet fid-10:00 ta' fil-għaxija.

Rosianne Cutajar
Sindku

Kenneth Brincat
Segretarju Eżekuttiv

Minuti approvati llum ta' 2012.
(Jum) (Data) (Xahar)